



राजनांदगांव 21-11-2023

पीएम श्री केंद्रीय विद्यालय में वार्षिक खेलकूद स्पर्धा के विजेता पुरस्कृत

भास्कर न्यूज | राजनांदगांव

पीएम श्री केंद्रीय विद्यालय डोंगरगढ़ में गत दिनों 24वां वार्षिक खेलकूद दिवस का आयोजन किया गया। इस अवसर पर रेलवे के अफसर ऋषभ यादव बतौर अतिथि मौजूद रहे। इस अवसर पर विद्यालय के प्राचार्य एसआर कुजूर द्वारा मुख्य अतिथि, श्रीनिवास राव और अन्य अतिथियों का स्वागत किया गया। इसके उपरांत खेल को दिवस का शुभारंभ मशाल दौड़ तथा मार्चपास्ट द्वारा किया गया।

छात्र-छात्राओं द्वारा सांस्कृतिक कार्यक्रम की प्रस्तुति दी गई। मुख्य अतिथि द्वारा खिलाड़ियों का उत्साहवर्धन किया गया एवं खेलकूद प्रतियोगिता के शुभारंभ की घोषणा की गई। प्रतियोगिता में मुख्य रूप से सेक रेस, बैलून रेस, 100



राजनांदगांव. प्रतियोगिता के विजयी प्रतिभागियों को दिए गए पुरस्कार।

मीटर रेस, कबड्डी, खो-खो, रिले रेस और क्रिकेट का आयोजन किया गया। इस अवसर पर प्राचार्य द्वारा खेलकूद का वार्षिक प्रतिवेदन पढ़ा गया एवं प्रतिभागियों को

पुरस्कृत किया गया। इस अवसर पर पीएम श्री केंद्रीय विद्यालय डोंगरगढ़ की राष्ट्रीय प्रतियोगिता भाग लेने वाले खिलाड़ियों का भी सम्मान किया गया।

